
3 फरवरी 2016 
सं0 22 नि0 सि0 (सिवान) - 11 - 13 / 2009 / 220 — श्री फखरे आलम, ( आई0डी0 - 2061 ) तत्कालीन कार्यपालक 
अभियंता, बाढ़ नियंत्रण प्रमण्डल सं0 - 3, मधुबनी, शि0 - पडरौना सम्प्रति सेवानिवृत जब उक्त पद पर पदस्थापित थे, तो 
उनके विरूद्व बाढ़ सुरक्षात्मक कार्य में अनियमितता बरतने के आरोप में निम्नांकित चार आरोपों की जांच के लिए बिहार 
पेंशन नियमावली के नियम 43 ( बी०) के तहत विभागीय संकल्प ज्ञापांक 795 दिनांक 09 .07 .13 द्वारा बिहार पेंशन 
नियमावली के नियम 43 ( बी0) के तहत विभागीय कार्यवाही संचालित की गयी: 

( i) एजेण्डा सं0 - ए (5 ) / 27 के तहत प्रस्तावित कटाव निरोधक कार्य में संशोधन के उपरान्त पुनरीक्षित 
प्राक्कलन को स्वीकृति प्रदान की गयी । उक्त पुनरीक्षण के उपरान्त बिना सक्षम स्तर के स्वीकृति प्राप्त किये ही आपके 
द्वारा पूरक एकरारनामा कर कार्य कराया गया जो कि गंभीर वित्तीय अनियमितता का द्योतक है एवं संवेदक विशेष के 
हित में कार्य करना प्रमाणित करता है जिसके लिए आप दोषी पाये गये है । 

(ii ) एजेण्डा सं0 - ए ( 5) / 27 के तहत कराये गये बोल्डर क्रेटिंग कार्य के वायड (Void ) की जाच हेतु दिये 
गये निदेश के बावजूद आपके द्वारा अपूर्ण जॉच प्रतिवेदन के आधार पर ही पूर्ण भुगतान कर दिया गया जिसके लिए 
आप दोषी पाये गये है । 

( iii) एजेण्डा सं0 - ए ( 3 ) के तहत एकरारनामा के अनुसार एकरारित समय सीमा के बाद भी बाढ़ 2009 के 
पूर्व तक कार्य समाप्त नहीं किये जाने के बावजूद आपके द्वारा संवेदक के विरूद्व कोई कार्रवाई नहीं की गई बल्कि 
दिनांक 31.03.10 तक समय वृद्वि की अनुशंसा की गई जिसके लिए आप दोषी पाये गये है । 

(iv ) प्रमण्डलीय कार्यालय में एम0 बी0. मूवमेंट पंजी संधारण सही तरह से नहीं किया गया है जिसके लिए 
आप दोषी पाये गये है । 

2. संचालन पदाधिकारी से प्राप्त जॉच प्रतिवेदन की समीक्षा सरकार के स्तर पर की गई । समीक्षोपरान्त 
संचालन पदाधिकारी के मंतप्व्य से कुछ बिन्दु पर सहमत एवं कुछ पर असहमत होते हुए सहमति एवं असहमति के 
निम्नांकित बिन्दुओं पर प्राप्त जॉच प्रतिवेदन की छायाप्रति संलग्न करते हए विभागीय पत्रांक 463 दिनांक 16.02. 15 द्वारा 
श्री आलम से द्वितीय कारण पृच्छा की गयी: 

(i) इनके द्वारा बचाव बयान के साथ पूरक एकरारनामा से संबंधित कोई अनुमोदित परिणाम विपत्र की प्रति 
उपलब्ध नहीं कराया गया जिससे प्रमाणित हो सके कि नियमानुसार सक्षम प्राधिकार से स्वीकृति के पश्चात पूरक 

एकरारनामा किया गया है अतएव संचालन पदाधिकारी के मंतव्य से सहमत होते हुए साक्ष्य के अभाव में सक्षम प्राधिकार 
से स्वीकृति प्राप्त किये ही पूरक एकरारनामा कर कार्य कराने का आरोप प्रमाणित होता है । 

(ii ) गुणवत्ता जॉच प्रतिवेदन के साथ (Void ) के आकलन हेतु की गयी गणना से संबंधित कोई विवरणी 
संलग्न नहीं है । गुण नियंत्रण जाच पदाधिकारी द्वारा मात्र इस तथ्यों का उल्लेख किया गया है । कि " 
Approximately 20 % voids have been found " | अतः सिंचाई गवेषण संस्थान , खगौल से प्राप्त गुणवत्ता 
जॉच प्रतिवेदन को पूर्ण प्रतिवेदन नहीं माना जा सकता है, लेकिन मापपुस्त के अवलोकन से स्पष्ट है कि 20 % Void 
काटकर भुगतान किया गया है । अतएव उक्त वर्णित तथ्यों के आधार पर संचालन पदाधिकारी के मंतव्य से असहमत 
होते हुए आरोप सं0 -( ii ) Void से संबंधित अपूर्ण जाच प्रतिवेदन के आधार पर पूर्ण भुगतान किये जाने का आरोप 
प्रमाणित होता है । 

( iii ) इनके द्वारा ऐसा कोई साक्ष्य विभागीय कार्यवाही के दौरान प्रस्तुत नहीं किया गया है जिससे परिलक्षित 
हो सके कि प्रमण्डल में एम0 बी0 पंजी का संधारण सही तरह की गई है । अतएव संचालन पदाधिकारी के मंतव्य से 
सहमत होते हुए साक्ष्य के अभाव में आरोप सं0 -(iv ) को प्रमाणित माना गया है । 

3. उक्त के आलोक में श्री आलम से प्राप्त द्वितीय कारण पृच्छा के जवाब की समीक्षा पुनः सरकार के स्तर पर 
की गयी । समीक्षोपरान्त इनके विरूद्व बिना सक्षम पदाधिकारी से परिमाण विपत्र की स्वीकृति प्राप्त किये पूरक 
एकरारनामा करने , अधीक्षण अभियन्ता के निदेश के बावजूद बिना Void की जॉच किये अपूर्ण गुण नियंत्रण जाचफल 
के आधार पर पूर्ण भुगतान करने तथा प्रमण्डलीय कार्यालय में एम0 बी0 मूवमेंट पंजी का सही ठंग से संधारण नहीं 
किये जाने के आरोप को प्रमाणित पाया गया । 

फलस्वरूप उक्त प्रमाणित आरोपों के लिए श्री फखरे आलम, तत्कालीन कार्यपालक अभियंता, बाढ़ नियंत्रण 
प्रमण्डल सं0 – 3, मधुबनी सम्प्रति सेवानिवृत के विरूद्व निम्न दण्ड देने का निर्णय सरकार के स्तर पर लिया गया है: 

" पेंशन से 10 ( दस ) प्रतिशत की कटौती एक वर्ष के लिए " । 
4. उक्त दण्ड प्रस्ताव पर बिहार लोक सेवा आयोग की सहमति प्राप्त है । 

5. सरकार के उक्त निर्णय के आलोक में श्री फखरे आलम, तत्कालीन कार्यपालक अभियंता, बाढ़ नियंत्रण 
प्रमण्डल सं0 - 3, मधुबनी सम्प्रति सेवानिवृत को निम्न दण्ड देते हुए संसूचित किया जाता है: 
" पेंशन से 10 ( दस ) प्रतिशत की कटौती एक वर्ष के लिए " | 

बिहार - राज्यपाल के आदेश से , 

गजानन मिश्र, 
सरकार के संयुक्त सचिव । 


अधीक्षक , सचिवालय मुद्रणालय , 
बिहार , पटना द्वारा प्रकाशित एवं मुद्रित । 

